


# Biblia alang sa Kabataan motanyag



Ang Dakong  
Pader ni  
Nehemias



Gisulat ni: Edward Hughes

Gihulagway ni: Jonathan Hay  
Alastair Paterson

Gipahaom ni: Mary-Anne S.

Gihubad ni: Mel Lorell Abugho,  
Cheryn Mabano Abugho

Gipagawas sa: Bible for Children  
[www.M1914.org](http://www.M1914.org)

©2023 Bible for Children, Inc.

Pagtugot: Mahimo kang mokopya o mopatik niini  
nga estorya, ayaw lang ibaligya.



Ang Persia, usa ka gamhanang nasod, nagmando sa kalibotan. Ug si Hari Artaxerxes nagmando sa Persia. Nga naghimo kaniya nga labing gamhanang magmamando sa kalibotan. Usa sa importante nga mga katabang sa hari mao ang usa ka Judio nga ginganlan og Nehemias. Ang iyang trabaho mao ang pagtilaw sa pagkaon sa hari aron mapanalipdan ang hari gikan sa posibleng pagkahilo.



Usa ka adlaw niana, si Nehemias miduol sa hari nga masulob-on kaayo ug dagway. Ang hari gustong mahibalo kon unsa ang sayop. "O hari, unta mabuhi ka sa kahangturan," niingon si Nehemias. "Naguol ako tungod kay ang siyudad diin gilubong ang akong mga amahan nagun-ob ug ang mga ganghaan nasunog." Si Nehemias naghisgot bahin sa


Jerusalem, nga gilaglag sa gubat daghang tuig na ang milabay.



Ug si hari Artajerjes nangutana kaniya, "Unsa may imong gusto?" "Paadtoa ako sa Jerusalem aron matukod ko kini pag-usab," mihangyo si Nehemias. Si Hari Artajerjes buotan nga miuyon. Gihatagan usab niya si Nehemias ug opisyal nga mga sulat aron panalipdan siya samtang nagbiyahe.



Ang hari nakatabang pa gayod. Gihatagan niya si Nehemias ug sulat alang kang Asaf, ang magbalantay sa kalasangan sa hari. Gisugo si Asaf sa paghatag ug mga kahoy sama sa gipangayo ni Nehemias sa pagtukod sa mga paril sa siyudad.



Pag-abot ni Nehemias sa Jerusalem, gitipon niya ang mga opisyal sa siyudad ug miingon, "Naglisod kita diri. Naguba na ang siyudad ug nasunog ang mga ganghaan. Magsuog ta sa pagtukud pag-usab." Gisultihan niya sila nga si Haring Artaxerxes miuyon ug, labaw sa tanan, ang Diyos dapig kanila.



Ang pagtuo ug kadasig ni Nehemias lagmit nakadasig sa katawhan. Miuyon sila nga nag-ingon, "Magtukod kita pag-usab." Gisultihan ni Nehemias ang matag pamilya kung unsang bahin sa paril ang ilang ayohon.





Apan, dili tanan miuyon sa pagtukod pag-usab sa paril.  
Usa ka tawo nga ginganlag Sanbalat, ug ang iyang  
duha ka higala nga si Tobias ug  
Geshem, dili mga Judio ug dili  
nila gusto nga matukod



pag-usab ang paril o  
ang mga ganghaan.



Samtang nagpadayon ang buluhaton, si Sanbalat nasuko pag-ayo. Siya ug ang iyang mga higala nagbiaybiay sa mga Judio. Miingon si Tobias, "Sa dihang nahuman na nila ang pagtukod nianang gamay nga kuta, ang usa ka gamay nga lobo maoy moguba niini." Si Nehemias wala motubag.

Hinuon,



siya nag-ampo  
nga ang Diyos  
makiglabet kanila.




Sa dihang wala nay epekto ang ilang bugalbugal nga mga insulto, nagsabot sila sa pagpakig-away batok sa Jerusalem ug paghimog daghang kasamok kutob sa ilang mahimo. Sa makausa pa, si Nehemias nag-ampo alang sa tabang sa Diyos. Nagbutang usab siyag bantay adlaw ug gabii aron dili sila matingala.



Ang mga Judio nagtrabaho pag-ayo, sila gikapoy na. Ang uban nahadlok nga ang kaaway moabut ug mopatay kanila samtang sila nagtrabaho. Bisan pa niana, si Nehemias wala mohunong sa proyekto. Nagbutang siyag mga guwardiya sa palibot sa mga trabahante ug gipahinumdoman sila nga ang Diyos dapig kanila ug ang Diyos mas gamhanan kay sa bisan kinsang kaaway!




Si Nehemias  
naningkamot nga  
mahimong maayong  
panig-ingnan.



Si Hari Artaxerxes  
naghimo kaniya  
nga gobernador  
sa Jerusalem nga  
adunay katungod  
sa pagpangayo ug  
pagkaon ug salapi  
gikan sa mga tawo,  
apan wala  
niya kini  
buhata.



Naghago lang siya uban sa mga tawo samtang ilang gitukod pag-usab ang paril. Gigamit niya ang iyang kaugalingong kuwarta sa pagpalit ug pagkaon.



Sa kataposan, nahuman sa katawhan ang paril, ug ang mga pultahan lamang ang kinahanglang ibutang sa pangunang mga ganghaan. Sa dihang nabalitaan ni Sanballet, Tobias ug Geshem nga wala nay giwang sa mga paril, nagplano sila sa pagdaot kang Nehemias.



Nagpadala sila ug mga mensahe alang kang Nehemias nga makigkita kanila sa usa ka dapit nga gitawag ug Ono. Apan si Nehemias nasayud nga sila naningkamot sa paglingla kaniya sa gawas sa siyudad aron sila makadaut kaniya. Misulat siya og balik nga nagsulti kanila nga dili siya mobiya sa trabaho aron bisitahan sila.





Ang paril sa  
kataposan  
nahuman,



ug si  
Nehemias  
nagbutang ug mga guwardiya  
aron panalipdan kini.



Naghimo usab siya  
usa ka lagda  
nga dili ablihan  
ang mga



ganghaan  
hangtod sa pagsubang sa  
adlaw. Sa tibuok gabii, sila  
siradoan ug gidid-an.



Karon nga luwas na ang siyudad, daghang Hudiyong mga destiyero gikan sa lainlaing bahin sa kalibotan ang namalik sa Jerusalem. Mahimo nga nalipay gayud si Nehemias nga natapos niya ang trabaho nga gihatag sa Diyos sa iyaha, bisan pa sa tanang mga babag. Nagpabilin siya sa Jerusalem ug gitabangan niya ang mga tawo sa pagsunod kanunay sa Diyos.



# Ang Dakong Pader ni Nehemias

Estorya gikan sa Pulong sa Dios, ang Biblia,

makita sa

Nehemias

"Ang pag-abot sa Imong mga Pulong  
nagahatag og kahayag." Salmo 119:130





Ang Kataposan



Kini nga estorya gikan sa Biblia nagasulti kanato bahin sa kahibulongan nga Dios nga nagbuhat kanato ug gusto Niya nga kita makaila Kaniya.

Nahibalo ang Dios nga nakabuhat kitag daghang daotan. Gitawag Niya kini nga sala. Kamatayon ang silot sa sala. Pero nahigugma pag-ayo ang Dios kanato. Iyang gipadala ang bugtong Niyang Anak nga si Jesus aron mamatay sa Krus ug silotan tungod sa imong mga sala. Unya nabanhaw si Jesus ug mibalik sa Langit! Kon motuo ka kang Jesus ug mohangyo nga pasayloon ka sa imong mga sala, himoon kana Niya! Moanha Siya ug mopuyo sulod kanimo karon, ug mopuyo ka uban Kaniya hangtod sa kahangtoran.

Kon motuo ka nga kini ang tinuod, ingna ang Dios:  
Ginoong Jesus, ako nagatuo nga Ikaw Dios, ug nahimong tawo aron mamatay alang sa akong mga sala, ug karon Ikaw nabuhi pag-usab.

Anhi sa akong kinabuhi ug pasayloa ang akong mga sala, aron mabag-o ang akong kinabuhi karon, ug unya makig-uban ako Kanimo hangtod sa kahangtoran. Tabangi ako nga motuman Kanimo ug magkinabuhi alang Kanimo ingon nga Imong anak. Amen.

Basaha ang Biblia ug pakigsulti sa Dios kada adlaw! Juan 3:16

